

Kerala Gazette No. 31 dated 31st July, 2012.

**PART I**

**Section iii**



**கேரள அரசு**

சட்ட (சட்டமியற்றல்-சி) துறை

அறிக்கை

எண் 21699/ச. இ. சி. 1/2011/சட்டம். திருவனந்தபுரம், 2011 நவம்பர் 18.  
1933 கார்த்திகம் 27.

2011 நவம்பர் மாதம் 18ஆம் தேதி ஆளுநரால் விளம்பர அறிக்கை செய்யப்பட்ட பின்வரும் அவசரசட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

சி. கெ. பத்மாகரன்,  
சட்டத்துறை சிறப்புச்செயலாளர்.

2011-ன் அவசரசட்டம் எண் 48

**2011-ன் கேரள பஞ்சாயத்துராஜ் (மூன்றாவது திருத்த)  
அவசரசட்டம்**

இந்தியக்குடியரசின் அறுபத்தியிரண்டாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

1994-ன் கேரள பஞ்சாயத்துராஜ் சட்டத்தை மீண்டும் திருத்தம் செய்வதற்குரிய ஒரு அவசரசட்டம்.

முகவுரை.—1994-ன் கேரள பஞ்சாயத்துராஜ் சட்டம் (1994-ன் 13) பின்வரும் தேவைகளுக்காக மீண்டும் திருத்தம் செய்வது உகந்ததாக இருப்பதாலும்;

கேரள மாநில சட்டப்பேரவை கூட்டத்தொடரில் இல்லாமலிருப்பதாலும் தாம் துரித நடவடிக்கை எடுக்க வேண்டிய சூழ்நிலை தற்போது உள்ளது என்று கேரள ஆளுநர் திருப்தியுறுவதாலும்;

தற்போது, அதனால், இந்திய அரசியலமைப்பின் 213வது விதித்தொகுப்பின் உட்பிரிவு (1)ஆல் வழங்கப்பட்டுள்ள அதிகாரங்களை பயன்படுத்தி கேரள ஆளுநரால் பின்வரும் அவசரச்சட்டம் விளம்பர அறிக்கை செய்யப்படுகிறது:—

1. சுருக்கப்பெயரும் தொடக்கமும்.—(1) இந்த அவசரச்சட்டம் 2011-ன் கேரள பஞ்சாயத்துராஜ் (மூன்றாவது திருத்த) அவசரச்சட்டம் என அழைக்கப்படலாம்.

(2) இது 2010 நவம்பர் மாதம் 1ஆம் தேதி அமலுக்கு வந்திருப்பதாக கருதப்படவேண்டும்

2. 1994-ன் 13வது சட்டம் தற்காலிகமாக திருத்தம் செய்யப்படல்.—இந்த அவசரச்சட்டம் அமலில் இருக்கும் காலத்தில், 1994-ன் கேரள பஞ்சாயத்துராஜ் சட்டத்தின் (1994-ன் 13) (இதற்கு பிறகு முதன்மைசட்டம் என்று குறிப்பிடப்படும்) பிரிவு 3-ல் குறிப்பிடப்பட்டுள்ள திருத்தங்களுக்கு உட்பட்டு அமலில் இருக்கும்.

3. பிரிவு 159-ன் திருத்தம்.—முதன்மை சட்டத்தின் பிரிவு 159-ன் துணைப் பிரிவு (1)-ல் “மூன்று மாதத்திற்குள்” என்ற சொற்களுக்குப் பதிலாக “பதினைந்து மாதங்களுக்குள்” என்ற சொற்கள் சேர்க்கப்பட வேண்டும்.

எம். ஓ. எச். பரூக்,  
ஆளுநர்.